



سوال

(157) ظہور مہدی کے بارے میں وضاحت

جواب

السلام علیکم ورحمۃ اللہ وبرکاتہ

ظہور مہدی کے بارے میں قرآن و حدیث کی روشنی میں وضاحت فرمائیے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

رسول اللہ صلی اللہ علیہ وسلم کا فرمان ہے: «وَأَنَا مُنْتَهَمٌ مِنْكُمْ» اس سے مراد امام مہدی ہی ہیں۔

”اس وقت کیا ہوگا جب تم میں مسیح ابن مریم آئیں گے اور تمہارا امام تم ہی میں سے ہوگا۔“ (بخاری، کتاب أحادیث الأنبياء، باب نزول عیسیٰ ابن مریم، مسلم، کتاب الایمان، باب نزول عیسیٰ ابن مریم)

ظہور المہدی..... مہدی کا ظہور

قیامت سے پہلے رسول اکرم صلی اللہ علیہ وسلم کی اولاد میں سے ایک شخص عربوں پر حکومت کرے گا۔

عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَأَنْتُمْ نَسَبُ اللَّهِ نِيَا حَتَّى يَنْكَأَ الْعَرَبَ رَجُلٌ مِنْ أَهْلِ بَيْتِي يُوَاظِي أُمَّةً أَسْمَى (ألبواب الفتن، باب ماجاء في المہدی: 1818/2)

حضرت عبداللہ رضی اللہ عنہ کہتے ہیں رسول اکرم صلی اللہ علیہ وسلم نے فرمایا: ”دنیا ختم نہیں ہوگی یہاں تک کہ عرب کا بادشاہ ایک ایسا آدمی بنے گا جو میرے اہل بیت میں سے ہوگا اور اس کا نام میرے نام جیسا ہوگا۔“ اسے ترمذی نے روایت کیا ہے۔

عَنْ أُمِّ سَلَمَةَ رَضِيَ اللَّهُ عَنْهَا قَالَتْ: سَمِعْتُ رَسُولَ اللَّهِ ﷺ يَقُولُ: (المہدی من عشرتي من ولد فاطمة) «رَوَاهُ الْوَادُودُ (کتاب الفتن، باب المہدی: 3603/3) (صحیح)

حضرت ام سلمہ رضی اللہ عنہا کہتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا ہے کہ: ”مہدی میرے خاندان اور فاطمہ کی اولاد میں سے ہوگا۔“ اسے الوادود

نے روایت کیا ہے۔

امام مہدی کا نام محمد ہوگا اور ان کے والد کا نام بھی رسول اکرم صلی اللہ علیہ وسلم کے والد جیسا (عبداللہ) ہوگا۔

عَنْ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «لَوْلَمْ يَبْقَ مِنَ الدُّنْيَا إِلَّا مَا قَالَتْ زَائِدَةُ لَطَوَّلَ اللَّهُ ذَلِكَ الْيَوْمَ حَتَّى يَبْعَثَ رَجُلًا مِثِّي أَوْ مِنْ أَهْلِ بَيْتِي لَوْاطَى اسْمُهُ اسْمِي وَأَسْمُ أَبِيهِ اسْمُ أَبِي» رَوَاهُ أَبُو دَاوُدَ (كتاب الفتن، باب المہدی: 3: 37601) (حسن)

حضرت عبداللہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: ”اگر دنیا کا صرف ایک دن باقی رہ جائے تب بھی اللہ تعالیٰ اس دن کو اتنا لمبا کر دے گا کہ میرے خاندان یا میرے اہل بیت سے ایک شخص کو خلیفہ بنائے گا جس کا نام میرے نام پر ہوگا اور جس کے باپ کا نام میرے باپ کے نام پر ہوگا۔“ اسے ابو داؤد نے روایت کیا ہے۔

خلیفہ وقت کی موت کے بعد نئے خلیفہ کی بیعت پر اختلاف ہوگا بالآخر امام مہدی (محمد بن عبداللہ) کی بیعت پر لوگ مستحق ہو جائیں گے۔

امام موصوف کی بیعت مسجد حرام میں حجر اسود اور مقام ابراہیم کے درمیان ہوگی۔

امام مہدی کی بیعت کو بغاوت سمجھ کر کھینچنے کے لیے آنے والا لشکر بیداء کے مقام پر دھنس جائے گا۔ امام مہدی کی یہ کرامت دیکھ کر عراق اور شام کے علماء، فضلاء، جوق در جوق امام صاحب کی بیعت کے لیے مکہ مکرمہ پہنچنا شروع ہو جائیں گے۔

عَنْ أُمِّ سَلَمَةَ قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ: «يَكُونُ اخْتِلَافٌ عِنْدَ مَوْتِ خَلِيفَةِ فَيُزَجُّ رَجُلٌ مِمَّنْ بَنِي هَاشِمٍ فَيَأْتِي مَكَّةَ، فَيَسْتَخْرِجُ النَّاسَ مِنْ بَيْتِهِ بَيْنَ الرُّكْنِ وَالنَّقَامِ فَيُحْمَرُ أَيْدِيَهُمْ مِمَّنْ الشَّامِ حَتَّى إِذَا كَانُوا بِالْبَيْدَاءِ خُصِفَ بِهَمْ، فَيَأْتِيهِ عَصَابُ الْعِرَاقِ وَأَهْدَالُ الشَّامِ» رَوَاهُ الظَّهْرَانِيُّ (مجمع الزوائد، كتاب الفتن، باب ما جاء في المہدی: 7/12399) (صحیح)

حضرت ام سلمہ رضی اللہ عنہا کہتی ہیں میں نے رسول اللہ صلی اللہ علیہ وسلم کو فرماتے ہوئے سنا ہے: ”ایک خلیفہ کی وفات پر لوگوں میں اختلاف ہو جائے گا بنو ہاشم کا ایک آدمی (مدینہ سے) مکہ آئے گا لوگ اس کو گھر سے نکال کر (مسجد حرام میں) لے آئیں گے حجر اسود اور مقام ابراہیم کے درمیان اس کی بیعت کریں گے شام سے ایک لشکر مکہ مکرمہ پر چڑھائی کے لیے آئے گا جب وہ بیداء کے مقام پر پہنچے گا تو اسے دھنسا دیا جائے گا اس کے بعد عراق اور شام سے علماء و فضلاء امام مہدی کے پاس (بیعت کے لیے) آئیں گے۔“ اسے طبرانی نے روایت کیا ہے۔

بیعت لینے کے بعد امام مہدی اپنے ساتھیوں سمیت بیت اللہ شریف میں پناہ لیں گے۔

ابتداء میں امام موصوف کے ساتھیوں کی تعداد اور وسائل بہت کم ہوں گے اور وہ کسی فوج سے مقابلہ کی طاقت نہیں رکھتے ہوں گے لیکن اللہ تعالیٰ خصفت کے ذریعے ان کی مدد فرمائیں گے۔

عَنْ حَفْصَةَ أَنَّ رَسُولَ اللَّهِ قَالَ: «سَيُخَوِّذُ بَيْدَاءَ الْبَيْتِ لِيُغْنِيَ الْكَذِبَةَ قَوْمٌ لَيْسَتْ لَهُمْ مَنَّةٌ وَلَا عَدَّةٌ وَلَا عِدَّةٌ يُبْعَثُ إِلَيْهِمْ مِثِّي حَتَّى إِذَا كَانُوا بِالْبَيْدَاءِ مِنَ الْأَرْضِ خُصِفَ بِهَمْ» رَوَاهُ مُسْلِمٌ (كتاب الفتن و اشراط الساعة)

حضرت حفصہ رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا: ”اس گھر یعنی کعبۃ اللہ میں کچھ لوگ پناہ لیں گے جن کے پاس دشمن کا حملہ روکنے کی طاقت نہیں ہوگی نہ ان کی تعداد زیادہ ہوگی نہ ان کے پاس اسلحہ ہوگا ایک لشکر (انہیں ختم کرنے کے لیے) بھیجا جائے گا وہ بیداء کے مقام پر پہنچیں گے تو زمین میں دھنسا دیے جائیں گے۔“ اسے مسلم نے روایت کیا ہے۔



بیداء کے مقام پر دھسنے والے لشکر میسے صرف ایک آدمی بچے گا جو واپس جا کر حکومت کو کامیاب بغاوت (یعنی انقلاب) کی خبر دے گا۔

عَنْ حَفْصَةَ أُمَّهَا سَمِعَتْ النَّبِيَّ ﷺ يَقُولُ: «لَيُؤْمَنَنَّ هَذَا الْبَيْتَ حَيْثُ يُغْزَوْنَ حَتَّى إِذَا كَانُوا بِبِدَاءِ مِنَ الْأَرْضِ مُنْحَفًا بِأَوْ سَطِطَهُمْ وَيُنَادِي أَوْ لُحْمِمْ أَوْ لُحْمِمْ ثُمَّ يُنْحَفُ بِهِمْ فَلَا يَنْتَقِي إِلَّا الشَّرِيدَ الَّذِي مَنَحَبِرُ عَشْمُ» رَوَاهُ مُسْلِمٌ (كتاب الفتن و اشراط الساعة)

حضرت حفصہ رضی اللہ عنہا نے نبی اکرم صلی اللہ علیہ وسلم کو فرماتے ہوئے سنا ہے: ”ایک لشکر بیت اللہ پر حملہ کرنے کی نیت سے جب بیداء کے مقام پر پہنچے گا تو پہلے اس لشکر کا قلب (درمیانی حصہ... زمین میں دھسنے گا تو آگے کا حصہ پھلے حصے کو (مدد کے لیے) پکارے گا، لیکن سب کے سب زمین میں دھنس جائیں گے سوائے ایک قاصد کے وہی (واپس) جا کر لوگوں کو خبر دے گا۔“ اسے مسلم نے روایت کیا ہے۔

امام مہدی کی خلافت اور دیگر امور خلافت صرف ایک رات میں طے ہو جائیں گے۔

عَنْ عَلِيِّ قَالَ: قَالَ رَسُولُ اللَّهِ ﷺ: «الْمُهْدِيُّ مِنْ أَهْلِ الْبَيْتِ يُصَلِّيهِ اللَّهُ فِي لَيْلَةٍ» رَوَاهُ ابْنُ مَاجَةَ (كتاب الفتن، باب خروج المهدي: 3300/2) (حسن)

حضرت علی رضی اللہ عنہ کہتے ہیں رسول اللہ صلی اللہ علیہ وسلم نے فرمایا: ”مہدی ہمارے اہل بیت میں سے ہوگا اور اللہ تعالیٰ اس کی (خلافت کا) انتظام ایک ہی رات میں فرمادے گا۔“ اسے ابن ماجہ نے روایت کیا ہے۔

امام مہدی کا دور خلافت سات سال تک ہوگا۔

امام موصوف کشادہ پشانی اور اونچی ناک والے ہوں گے۔

امام مہدی اپنے دور حکومت میں مکمل عدل و انصاف قائم کریں گے۔

عَنْ أَبِي سَعِيدٍ الْخُدْرِيِّ قَالَ: قَالَ رَسُولُ اللَّهِ ﷺ: «الْمُهْدِيُّ مِنْ بَنِي أَبِي النَّجْمِ، أَقْبَى الْأَنْفِ، يَمْلَأُ الْأَرْضَ قَنَاطًا وَعَدْلًا كَمَا بَلَسَتْ جَوَارًا وَظُلْمًا، يَبْلُغُ سِتْعَ سِنِينَ» رَوَاهُ أَبُو دَاوُدَ (كتاب الفتن، باب المهدي: 3604/3) (حسن)

حضرت ابو سعید خدری رضی اللہ عنہ کہتے ہیں رسول اللہ صلی اللہ علیہ وسلم نے فرمایا: ”مہدی مجھ سے ہوگا اس کی پشانی کشادہ اور ناک اونچی ہوگی زمین کو عدل و انصاف سے اسی طرح بھر دے گا جس طرح وہ ظلم اور جور سے بھری ہوئی تھی وہ سات سال تک حکومت کرے گا۔“ اسے ابوداؤد نے روایت کیا ہے۔

خلیفہ مہدی کے زمانے میں دولت کی اس قدر فراوانی ہوگی کہ وہ عوام میں بلا حساب کتاب دولت تقسیم کریں گے۔

وَعَدَّ شَيْ زُبَيْرُ بْنُ حَرْبٍ حَدَّثَنَا عَبْدُ الصَّمَدِ بْنِ عَبْدِ الْوَارِثِ حَدَّثَنَا أَبِي حَدَّثَنَا أَبُو دَاوُدَ عَنْ أَبِي نُضْرَةَ عَنْ أَبِي سَعِيدٍ وَجَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَكُونُ فِي آخِرِ الزَّمَانِ خَلِيفَةٌ يَقْسِمُ الْمَالَ وَلَا يَعْدُهُ (صحیح مسلم، کتاب الفتن و اشراط الساعة)

حضرت ابو سعید خدری رضی اللہ عنہ کہتے ہیں رسول اللہ صلی اللہ علیہ وسلم نے فرمایا: ”آخری زمانہ میں ایک خلیفہ ہوگا جو مال بغیر گنتی کے تقسیم کرے گا۔“ اسے مسلم نے روایت کیا ہے۔

امام مہدی (فجر کی) نماز پڑھانے کے لیے کھڑے ہوں گے کہ حضرت عیسیٰؑ آسمان سے نازل ہوں گے اور امام مہدی کی امامت میں نماز ادا کریں گے۔

حَدَّثَنَا الْوَلِيدُ بْنُ شُبَّانٍ وَبَارُونُ بْنُ عَبْدِ اللَّهِ وَتَجَّاجُ بْنُ الشَّاعِرِ قَالُوا حَدَّثَنَا تَجَّاجُ وَبُوَانُ بْنُ مُجَرِّدٍ عَنْ ابْنِ جُرَيْجٍ قَالَ أَخْبَرَنِي أَبُو الزُّبَيْرِ أَنَّهُ سَمِعَ جَابِرَ بْنَ عَبْدِ اللَّهِ يَقُولُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ



يَقُولُ لَا تَزَالُ طَائِفَةٌ مِنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ قَالَ فَيُنزَلُ عِيسَى ابْنُ مَرْيَمَ صَلَّى اللَّهُ عَلَيْهِ وَسَلَّمَ فَيَقُولُ أَمِيرُهُمْ تَعَالَى صَلِّ لَنَا فَيَقُولُ لِأَنَّ بَعْضَكُمْ عَلَى بَعْضٍ أُمَّرَاءٌ تُنْكَرُ مِنْهُ
اللَّهُ بِذِهِ الْأُمَّةِ (صحیح مسلم، کتاب الایما، باب بیان نزول عیسی ابن مریم علیہ السلام)

حضرت جابر بن عبد اللہ رضی اللہ عنہ کہتے ہیں میں نے نبی اکرم صلی اللہ علیہ وسلم کو فرماتے ہوئے سنا ہے ”میری امت کا ایک گروہ ہمیشہ حق کے لیے لڑتا رہے گا وہ گروہ قیامت تک (حق پر) غالب رہے گا جب حضرت عیسیٰ ابن مریم علیہ السلام (آسمان سے) نازل ہوں گے تو مسلمانوں کا امیر عیسیٰ علیہ السلام سے گزارش کرے گا تشریف لائیں اور ہمیں نماز پڑھائیں عیسیٰ علیہ السلام جواب میں فرمائیں گے نہیں تم خود ہی آپس میں ایک دوسرے کے امام ہو یہ اس امت کے لیے اللہ تعالیٰ کی طرف سے عطا کردہ اعزاز ہے۔

فتاویٰ علمائے حدیث

جلد 09 ص